

වඩාත්ම බලවත් ගුරුවරයාගේ ශ්‍රේෂ්ඨ ඉගැන්වීම්, ධාරණය කරගන්නා අය වන්න.

අද දින, සර්ව බලධාරී පියා, සෑම තැනකම සිටින ඔහුගේ ශක්ති සේනාව දෙස බලයි. මහාවීරයන් වී, නිරන්තරයෙන් සියලු බලයන්ගේ ආයුධ, අත දරා සිටින්නේ කවුරුන්ද, විශේෂ ජයග්‍රාහී ජීවත්ම කවුරුන්ද, කියා ඔහු බලයි. නිරන්තරයෙන් ආයුධ අත දරා නොසිටින, නමුත් අවශ්‍යතාවයකදී, කාලයට අනුව, එය කරන්නේ කවුරුන්ද කියා මෙන්ම, අවශ්‍ය වෙලාවකදී ආයුධ ඇති අය බවට පත් වීමට උත්සාහ දරණ අය කවුරුන්ද කියා ඔහු බලයි. ඔවුන්ට විටෙක පහර දීමට හැකි වන්නේත්, ඔවුන් විටෙක පරාජය වන්නේත් මේ නිසයි. ඔවුන් විටෙක පහර දෙන හා විටෙක පරාජය වන භ්‍රමණයේ, නොකඩවා ගමන් කරයි. බාබා, සේනාවේ, අයිතියක් හිමි කරගන්නා, තුන් ආකාරයක දරුවන්ව දුටුවා. කෙසේවෙතත්, ශ්‍රේෂ්ඨ ජයග්‍රාහී ජීවත්ම නිරන්තරයෙන් කාලයට පෙරාතුව නිති සුදානම් අවශ්‍ය වෙලාවකදී ආයුධයක් අතට ගන්නා අයට, කාලය ඔවුන්ගේ ගුරුවරයා වෙයි. කාලය ඔවුන්ගේ ගුරුවරයා කිරීමේ පදනමට අනුව ගමන් කරමින්, සර්ව බලධාරී ගුරුවරයාගේ ඉගැන්වීම් තුළින් නිති සුදානම් නොවන අය, තීරණාත්මක වෙලාවකදී විටෙක මුලා වෙයි. මුලා වීමෙන් අනතුරුව, ඔවුන්ගේ නිවැරදි සිහියට ඔවුන් නැවත පැමිණෙයි. එබැවින් ඔබ සර්ව බලධාරී ගුරුවරයාගේ ශ්‍රේෂ්ඨ ඉගැන්වීම් ධාරණය කරගන්නා අය විය යුතුයි. ගුරුවරයෙක් වන කාලයාගේ ඉගැන්වීම් ධාරණය කරගන්නා අය නොවන්න.

සමහර දරුවන් බාප්දාදා සමග හදින් හද කතාබහක යෙදෙයි හෝ එකිනෙකා සමග හදින් හදට කතාබස් කරයි. සාමාන්‍ය අන්දමකින් ඔවුන් නොකඩවා පවසන්නේ කාලය පැමිණි විට සෑම දෙයක්ම හරියට සිදුවෙයි. කාලය පැමිණි විට අප එය පෙන්වන්නම් හෝ කාලය පැමිණි විට අප එය කරන්නම්. කෙසේවෙතත්, ඔය ලෝක-පරිවර්ථක දරුවන්ට, අංග-සම්පූර්ණ ශ්‍රේෂ්ඨ කාලය, කැඳවීමේ කාර්යභාරය දී තිබේ. රන් උදෑසන කාලය, ගෙන ඒමේ උපකරණ ඔබයි. නිර්මාණය වන කාලයාගේ, මාස්ටර් නිර්මාණකරුවන් ඔබයි. කාලයේ, එනම් යුගයේ පරිවර්ථකයන්, ඔබයි. ඔබ ද්විත්ව-කාල (කාල් - කාලය, මරණය) ජයගනී. එක් 'කාල්', කාලය වන අතර දෙවන 'කාල්' වන්නේ, ඔබ මරණයේ බලපෑමට හසු නොවන බවයි. ඔබ ජයගනී. ඔබ මෙම වරදානය ලැබූ අයයි ඔබ අමරණීය වේවා. මේ නිසයි, ඔබ සෑම දෙයක්ම කාලයට අනුව කරන අය නොවෙයි, නමුත් පියාගේ නියෝග අනුගමනය කරන අයයි. කාලය, දැනුම නොමැති ජීවත්මයන්ගේ පවා ගුරුවරයා වෙයි. ඔබගේ ගුරුවරයා, සර්ව බලධාරී පියාය. සුදානම් පිළියෙල කරන්නේ කාලයට පෙරාතුවයි, අවශ්‍යතාවය ඇති වන කලට නොවෙයි. ඔබ අයත් වන්නේ, සියලු බලයන්ගේ ආයුධ ඇති, නිති-සුදානම් සේනාවටයි. එබැවින් නිරන්තරයෙන් පරීක්ෂා කරන්න මා සියලු බලයන්ගේ ආයුධ ධාරණය කර තිබෙනවාද? කිසිදු බලයක, එනම් කිසිදු ආයුධයක අඩුවක් තිබේ නම්, මායා එම දුර්වලතාවය ප්‍රයෝජනයට ගෙන ඔබට පහර දෙයි. එබැවින් මෙහිදී නොසැලකිලිමත් නොවන්න. අන් සෑම දෙයක්ම හොඳයි, මෙම එක් කාරණාවේ පමණක් සුළු දුර්වලතාවයක් තිබේ. කෙසේවෙතත්, මෙම එක දුර්වලතාවය, මායාට පහර දීමට මහක් වෙයි. දරුවන් පියා සිහි කරන විට, පියා සෑම විටම ඔවුන් සමග සිටින බව ඔහු පොරොන්දු වී ඇති සේම, මායාද අභියෝග කර තිබේ දුර්වලත්වය ඇති තැන, මා පෙනී සිටිනවා. මේ නිසයි දුර්වලතාවයේ සුළු සලකුණක් වුවද, මායාගේ පරපුර කැඳවයි. ඔබ සර්ව බලධාරීයාගේ දරුවන්ය, එබැවින් ඔබ සෑම ආකාරයකින්ම පිරිපුන් විය යුතුයි. පියා ඔබට ලබා දෙන උරුමයේ අයිතිය හෝ දේවමය අධ්‍යයනයේ ප්‍රතිලාභය හෝ ගුරුවරයාගෙන් ඔබට ලැබෙන උපාධිය, ඔබ විස්තර කරන්නේ කෙසේද? ඔබ පවසන්නේ 'සියලු ගුණධර්ම වලින් පිරිපුන්' ද නැතහොත් 'ගුණධර්ම වලින් පිරිපුන්' කියාද? ඔබ පවසන්නේ සම්පූර්ණයෙන් පාපයෙන් තොර, දිව්‍යමය කලා 16කින් පිරුණු. ඔබ මෙසේ නොකියයි කලා 14ක්. ඔබ පවසන්නේ 100% සම්පූර්ණ සතුට සහ සාමයේ උරුමය ගැනයි. එසේ නම් ඔබ ඒ ආකාරයට පත්විය යුතුයි නේද? නොඑසේ නම්, දුර්වලතා එකකට හෝ භාගයකට අවසර ලබා දෙයි කියා ඔබ සිතනවාද? ගිණුම ගැඹුරුයි. ඔහු අවිහිංසක ස්වාමිය, නමුත් ඔහු කර්ම දර්ශනවාදය ගැනත් දන්නා කෙනාය. ඔහු එක ධාන්‍ය ඇටයකට කෝටි ගුණයක් ලබා දෙන අතර ඔහු සෑම ධාන්‍ය ඇටයකටම ගිණුම් තබාගනී. දුර්වලතා එකක් හෝ භාගයක් ඉතිරිව තිබෙන්නේ නම්, එවිට ලැබීම් අතින්ද, ඔබට උපත් භාගයකට හෝ උපතකට පසුව පැමිණීමට සිදුවෙයි. එවිට ඔබට ශ්‍රී ක්‍රිෂ්ණා සමග එකට පැමිණීමට හෝ රාජකීය පවුලේ සිටීමට හෝ ප්‍රථම ලෝක අධිරාජ්‍යා හෝ අධිරාජිනිය, ලක්ෂ්මි සහ නාරායන් සමග

සමීප සම්බන්ධතාවයකට පැමිණීමට නොහැකි වෙයි. යුගය 1-1-1 සිට ආරම්භ වන සේම, අළුත් නැදැකම්වල, නව පදාර්ථවල සහ අංක එකේ නව ජීවත්මයන්ගේ සතුට ලබා ගැනීමට හැකි වන්නේ, අංක එකේ ජීවත්මයන්ට පමණයි - අළුත් යනු, ඉහළ සිට පහළට පැමිණ ඇති නව ජීවත්මයි - නව රාජධානිය, නව කාලයේ සතුට සහ අංක එකේ සන්තෝෂයාණන් සොබාදහමේ පදාර්ථයන්ගේ සතුට. අංක එක යනු, මායා ජයගන්නා අයයි. එවිට ගිණුම නිවැරදි වෙයි. වරදානය සහ උරුමය හිමි කරගැනීම සඳහා, ඔබ පියාට වී ඇති පොරොන්දුව වන්නේ, ඔබ ඔහු සමග ජීවත් වන බවත් ඔහු සමග ආපසු ගොස් ඔබේම පියා සමග නැවත රාජධානියට පැමිණෙන බවත්ය. ඔබ පසුව, පිටුපසින් එන බවට පොරොන්දු වී නැහැ. ඔබ සමාන විය යුතුයි, ඔබ ඔහු සමග ජීවත් විය යුතුයි. පරිසමාප්තිය සහ සමාන බව, ඔබට නිරන්තර ආශ්‍රයේ ප්‍රතිලාභයට අයිතියක් හිමි කරගැනීමට මහපාදයි. එබැවින් නොසැලකිලිමත් වී, සම්පූර්ණ සහ සමාන වීමට ඇති ඔබගේ කාලය, අපතේ හැර, අවසන් මොහොතේ අවධානය යොමු කිරීමෙන් ඔබ ලබාගන්නේ කුමක්ද?

ඉතිං, අද දින බාබා සෑම කෙනෙකුගේම සියලු බලයන්ගේ ආයුධ පරීක්ෂා කළා. බාබා ප්‍රතිඵලය ලබාදන්නා බාබා තුන් ආකාරයක දරුවන් දුටුවා. ඔබ තව දියුණුවත්ම, නොසැලකිලිමත්කමේ මෙම දහකාරකමින් ටිකකට අවසර ලබා දෙනු ඇතැයි කියා, පියා ඔබට මේ තරමින් හෝ උපකාර කරනු ඇතැයි, ඔබ සිතයි. කෙසේ නමුත්, එවන් බියකරු කාලයන්හි මෙම දහකාරකම ඔබව මුලා නොකරන බවට තහවුරු කරගන්න. දරුවන් දහකාරකමින් පැමිණිලි කරමින් මෙසේ නොකිව යුතුයි ඔව්, අපි ඒ ගැන හරියටම සිතුවේ නැහැ! එබැවින් බියකරු කාල ඔබ ඉදිරියට එන බව අවබෝධ කරගන්න. බොහෝ විවිධ ආකාරයේ කැලඹීම් නොකාඩවා වැඩි වෙයි. පැමිණීමට ඇති කාල පිළිබඳ සලකුණු මේවාය. මෙය, ඔබට විගසින් පිරිපුන් වීමට නාටකයේ ඇති සංඥාවකි. ඔබට වැටහෙනවාද?

මෙකල මධුබාන්හි, ස්ථාන තුනක ගංගාවන්හි හමුව තිබේ. ත්‍රිවේනි ගංගාවේ මේලාව තිබෙනවා නේද? ගැඹුරු සෙනෙහසින් යුතුව ස්ථාන තුනකින් පැමිණ ඇති දරුවන්ගේ සෙනෙහස දැකීමට බාප්දාදා විශේෂයෙන් සතුටු වනවා. ඔබ වචන වල භාෂාව නොදන්නා නමුත් ඔබ සෙනෙහසේ භාෂාව දන්නවා. කර්නාටකවල අය, සෙනෙහසේ භාෂාව දන්නා අයයි. පන්ජාබ් වල අය දන්නේ මොනවාද? පන්ජාබ්හි අය, අභියෝග කිරීමට දක්ෂයි. එබැවින් රජවරුන්ගේ දිව්‍යමය දේශයේ (රාජස්ථාන්) අභියෝගය, අසරණ බවේ හඬ වෙනුවට ජයග්‍රහණයේ හඬ ගෙන එන්නකි. ගුජරාත්හි අය කරන්නේ මොනවාද? ගුජරාත්හි අය නිරන්තරයෙන් ඔංචිල්ලාවල පැද්දෙයි. ඔබ සංගම යුගයේ, භෞතිකව සමීපව සිටීමේ භාග්‍යයේ ඔංචිල්ලාවේද පැද්දෙයි. ළඟින්ම සිටින්නේ ඔබයි, යන ප්‍රීතියෙන් ඔබ පැද්දෙයි. එබැවින් ගුජරාත් යනු, විවිධ ඔංචිල්ලාවල පැද්දෙන අයයි. මෙය විවිධත්වයෙන් යුතු කණ්ඩායමක්. සියලු දෙනාම විවිධත්වයට කැමතියි. මල් පොකුරක, විවිධ වර්ණ, අලංකාරයෙන් සහ සුවදින් යුතු මල් දැකීමට ඔබ ප්‍රිය කරයි. අවිවා.

සියලු දිසාවන්ගෙන් පැමිණ ඇති සහ නිරතුරුවම අවධානයෙන් සිටින සියලුම බලවත් ජීවත්මයන්ට, සියලු බලයන්ගේ ආයුධ සෑම විටම තිබෙන අයට, පරිසමාප්ත සහ පිරිපුන් වී, බලයන්ගේ සහයෝගය සියලු ජීවත්මයන්ට ලබා දෙන අයට, ශ්‍රේෂ්ඨ කාලය සහ ශ්‍රේෂ්ඨ යුගය ගෙන එන අයට, අංක එකේ යුග පරිවර්ථකයන් වී, අංග සම්පූර්ණ රාජධානියේ අංක එකේ භාග්‍යයට අයිතියක් හිමි කරගන්නා, වඩාත්ම ශ්‍රේෂ්ඨ දරුවන්ට, බාප්දාදාගේ සෙනෙහස, සිහි කිරීම සහ නමස්කාරය.

බාප්දාදා පන්ජාබයේ කණ්ඩායම් මුණගැසෙමින්:

ඔබ සිහිපත් කිරීමේ බලයෙන් සෑම පියවරක් සමගින්ම නිරතුරුවම ඉදිරියට ගමන් කරමින් කෝටි ගණනක ආදායමක් උපයා ගන්නවා නේද? සෑම පියවරකින්ම කෝටි ගණනක් එක්රැස් වන්නේද කියා ඔබ නොකඩවා පරීක්ෂා කරනවාද? සිහිපත් කිරීමේ පියවර, සමාද්ධිය ගෙන එයි. සිහිපත් කිරීම නොමැති පියවර, සමාද්ධිය නොගෙනෙයි එහි ආදායමක් නැත. එබැවින් ඔබ සෑම පියවරකින්ම එක්රැස් කිරීමෙන් ආදායමක් උපයාගන්නා දරුවන් නේද? ආදායමක් උපයන දරුවන්, ආදායමක් ගෙන එන අය බව කියැවෙයි. එකක් නිකම්ම කා, බී, සියලු දේ අපතේ හරින අය වන අතර අනෙක් අය ආදායමක් උපයාගන්නා අයයි. ඔබ කුමන දරුවන්ද? එහි, දරුවන් තමන්ට මෙන්ම තම පියාට ද ආදායමක් උපයයි. මෙහි, පියාට කිසිවක් අවශ්‍ය නැත. ඔබ උපයන්නේ තමන්ටමයි. ඔබ නිරන්තරයෙන් සෑම පියවරකින්ම උපයා ගෙන ඉන්පසුව එක්රැස් කරන දරුවන්ද කියා පරීක්ෂා කර බලන්න, මන්ද කාලය බියකරු වනවා. ඔබගේ ආදායම ඔබ එක්රැස් කරගත් තරමට අනුව, ඔබ

නොකඩවා ශ්‍රේෂ්ඨ ප්‍රතිලාභය ඉතා පහසුවෙන් අත්විඳියි. අනාගතයේ දී ඔබට කොහොමත් ලැබීම තිබේ. එබැවින් දැන් සංගම යුගයේ මෙන්ම අනාගතයේ ද මෙම ආදායමේ ලැබීම තිබෙයි. එසේ නම් ඔබ සියලු දෙනාම උපයා ගන්නා අයද, නැත්නම් උපයා ගැනීමෙන් පසුව භාවිත කර අවසන් කරන අයද?

පියා කෙබඳුද, දරුවන්ද එවැනිය. පියා පිරිපුන් මෙන්ම අංග සම්පූර්ණ වන ආකාරයෙන්ම දරුවන්ද නිරන්තරයෙන් පිරි පවතින අයයි. ඔබ සියලු දෙනාම නිර්භීතයි නේද? ඔබ බිය වන අය නොවෙයි නේද? ඔබ බිය වුණේ නැහැ නේද? ඔබගේ සිතිවිලි වල හෝ සුළු බියක් තිබුණාද, නැද්ද? මෙය අළුත් දෙයක් නොවෙයි. මෙය බොහෝ වාර ගණනාවක් සිදුවී ඇත. එය බොහෝ වාරයක් නැවත නැවතත් ඒ ආකාරයෙන්ම සිදුවී තිබේ. එය දැන් නැවත සිදුවන බැවින් බිය වීමට දෙයක් නැත. ශක්තීන්ට ද බියක් නැහැ නේද? ඔය ශක්තීන් සෑම විටම ජයග්‍රාහීව, සෑම විටම නොබියව සිටියි. ඔබ පියාගේ ආරක්ෂක වියන යට සිටින බැවින් ඔබ නොබියව රැඳී සිටියි. ඔබ තනිව සිටින බව සලකන විට බිය ඇති වෙයි. ආරක්ෂක වියන යට බිය ඇති විය නොහැක. සෑම විටම නොබියව සිටියි. නිරන්තරයෙන් 'ශක්තීන්ගේ ජය' සිහි කෙරෙයි. ඔබ සියලු දෙනාම ජයග්‍රාහී සිංහ දේනුවන් නොවෙයිද? ශිව ශක්තීන් සහ පාන්ඩවයන්ට ජය නොමැති නම්, තිබෙන්නේ කාගේ ජයග්‍රහණයද? සෑම කල්පයකදීම පාන්ඩවයන් සහ ශක්තීන් ජය ලබයි. පියා තුළ ඔය දරුවන් කෙරෙහි සෙනෙහස තිබේ. පියාගේ සෙනෙහසට බඳුන් වුණු දරුවන්ට සහ පියාගේ සිහි කිරීමේ සිටින දරුවන්ට කිසිවක් සිදු නොවෙයි. සිහිපත් කිරීමේ දුර්වලතාවයක් තිබේ නම්, ඔබට සුළුවෙන් බලපෑමක් ඇති විය හැක. සිහි කිරීමේ ආරක්ෂක වියන ඔබට තිබෙන විට, ඔබට කිසිවක් සිදුවිය නොහැක. බාප්දාදා ඔබව එක් හෝ තව ආකාරයකින් බේරාගනී. ඔහු බැතිමත් ජීවත්මයන්ගේ ආධාරකයා බැවින් ඔහු නිරන්තරයෙන් දරුවන්ගේ ආධාරකයායි.

ඔබ නිරන්තරයෙන් එඩිතරකම සහ උනන්දුව සහ උද්යෝගයේ පියාපත් වලින් පියාසර කරන අය නේද? උනන්දුවේ සහ උද්යෝගයේ පියාපත් නිරතුරුවම ඔබව පියාසර කරවන අතර ඔබට අන් අයට පියාසර කරන ක්‍රමය පෙන්වා දීමට ද මහපාදයි. මෙම පියාපත් දෙක සෑම විටම ඔබ සමග තබාගන්න. එක පියාපතක් හෝ දුර්වල නම්, ඔබට ඉහළට පියාසර කිරීමට නොහැකි වෙයි. දෙකම අවශ්‍ය වන්නේ ඒ නිසයි එඩිතරකම මෙන්ම උනන්දුව සහ උද්යෝගය. එඩිතරකම කෙබඳු වන්නේද යත්, එය කිසිදා කළ නොහැකි දේ කළ හැකි දෙයක් බවට පත් කරන අතර එඩිතරකම අපහසු දෙයක් පහසු කරවයි. පහළ සිට ඔබට බොහෝ ඉහළට පියාසර කිරීමට එය මහපාදයි. එබැවින් ඔබ මේ අන්දමට නිරන්තරයෙන් පියාසර කරන, අත්දැකීම් ඇති ජීවත්මයි, එහෙම නේද? පහළට පැමිණීමෙන් ඔබට ලැබුණු දේ ඔබ දුටුවා. ඔබ අඛණ්ඩව පහළට පැමිණියා, නමුත් එය දැන් පියාසර ස්ථිතියට ඇති කාලයයි. එය උස පැනීමකටවත් කාලය නොවෙයි. ඔබට තත්පරයකදී සිතිවිල්ලක් ඇති වී ඔබ පියාසර කරයි. ඔබට පියාගෙන් නිරන්තරයෙන් නොකඩවා එවන් බලය ලැබෙයි.

ඔබ නිරතුරුවම තමන් මාස්ටර් ඥාන සූර්යයන් බව සලකනවාද? ඥාන සූර්යයාගේ කාර්යය වන්නේ නිරන්තරයෙන් අවිද්‍යාවේ අන්ධකාරය දුරු කිරීමයි. එහි ආලෝකයෙන්, සූර්යයාට රාත්‍රිය, දහවලට වෙනස් කළ හැකිය, එබැවින් ඒ ආකාරයෙන්ම, ඔය මාස්ටර් ඥාන සූර්යයන්, ලෝකයෙන් අන්ධකාරය ඉවත් කරන අයයි, සැරිසරන ජීවයන්ට මාර්ගය පෙන්වන අයයි, එමෙන්ම රැය, දහවලට හරවන අය නේද? ඔබගේ මෙම කාර්යය ඔබට නිරන්තරයෙන් මතකද? ඔබ එය අමතක කිරීමට උත්සාහ කළත් ඔබගේ ලෞකික රැකියාව ඔබට අමතක කළ නොහැක, එමෙන්ම එය එක් උපතකට පමණක් ඇති විනාශ වන කාර්යයකි. එය විනාශ වන කාර්යභාරයක්, එහෙත් මාස්ටර් ඥාන සූර්යයන් වශයෙන් මෙම කාර්යභාරය, සෑම කලටම ඔබගේය. එබැවින් අන්ධකාරය අවසන් කර ආලෝකය ගෙන ඒම, ඔබගේ අවිනාශී රාජකාරිය සහ වගකීම බව සෑම විටම සලකන්න. එසේ කිරීමෙන්, ඔබ තුළද අන්ධකාරය අවසන් වී ආලෝකය තිබෙයි, මන්ද, ආලෝකය ලබා දෙන අය, තමන් ද කොහොමත් ආලෝකයෙන් පිරෙයි. එබැවින් සෑම විටම මෙම කාර්යය සිහියේ තබාගෙන දිනපතා තමන්ව පරීක්ෂා කර බලන්න ආලෝක ජීවයක් වන මා, මාස්ටර් ඥාන සූර්යයෙක්ද? ගිණි නිවන බටයන්, ගින්නක බලපෑමට හසු නොවන ආකාරයෙන්, සෑම විටම අන්ධකාරය ඉවත් කරන අයට, අන්ධකාරය තුළට යාමට නොහැක. එබැවින් සෑම විටම මෙම කුල්මත් බව සහ සතුට තබාගන්න මම මාස්ටර් ඥාන සූර්යයෙක්මි.

අව්‍යක්ත බාප්දාදා කුමාර්ලා මුණගැසෙමින්:

කුමාර ජීවිතය ශ්‍රේෂ්ඨ ජීවිතයක්. ඔබගේ කුමාර දිවියේ පියාට අයත් වීමේ ඔබගේ ශ්‍රේෂ්ඨ භාග්‍යය දැක නිරන්තරයෙන් සතුටින් සිටින්න, එමෙන්ම සතුටින් සිටීමේ මෙම ක්‍රමය නොකඩවා අන් අයට ද කියන්න. බන්දන වලින් වැඩියෙන්ම නිදහස්ව සිටින්නේ, කුමාර් සහ කුමාරීන්ය. තමන්ට අවශ්‍ය කුමන භාග්‍යයක් වුවත්, කුමාර්ලාට තමන් වෙනුවෙන් සාදාගත හැක. ඔබ එඩිතරකම තිබෙන කුමාරවරුන් නේද? ඔබ දුර්වල කුමාරවරු නොවෙයි. අන් අය කෙතරම් ඔබව ඔවුන් වෙතට ආකර්ෂණය කළත්, මහාචාර ජීවත්ම යනු, පියාට හැර වෙනත් කිසිවෙකු කෙරෙහි ආකර්ෂණය විය නොහැකි අයයි. ඔබ බොහෝ නිර්භීතයි, එඩිතරයි. බොහෝ විවිධ ස්වරූප වලින් මායා ඔබව අයත් කිරීමට තැත් කරයි, නමුත් බුද්ධියේ විශ්වාසය තුළින් ජයග්‍රහණය ලබන අය ඔබයි. ඔබ, බියට පත්වන අය නොවෙයි. එය හොඳයි. අපූරුයි මගේ ශ්‍රේෂ්ඨ භාග්‍යය! සෑම විටම මෙම අවධානය පවත්වා ගන්න. කිසිවෙකුට මා මෙන් විය නොහැක. සෑම විටම මෙම කුල්මත් බව තබාගන්න. දේවමය කුල්මත් බව ඇති තැන, ඔබ මායාගෙන් ඉවත්ව සිටිවි. ඔබ සෑම විටම සේවයේ කාර්ය බහුලව රැඳී සිටිනවා නේද? මෙයත් අවශ්‍යයි. ඔබ සේවයේ වැඩියෙන් කාර්ය බහුලව සිටින තරමට, ඔබ වැඩියෙන්, පහසු යෝගීවරයෙක් ලෙසින් සිටියි. කෙසේවෙතත් සේවය, සිහිකිරීමෙන් පිරී තිබෙන විට, ආරක්ෂාව තිබෙයි. සිහි කිරීම නොමැති නම්, එම ආරක්ෂාව නොමැත.

ඔබ නිරන්තරයෙන් බාධක වලින් නිදහස් වූ කුමාර්ලා නේද? මායා ඔබව ආකර්ෂණය කරන්නේ නැහැ නේද? කුමාර්ලා ඇයට අයත් කරගැනීමට මායා දැඩි උත්සාහයක යෙදෙයි. මායා කුමාර්ලාව ප්‍රිය කරයි. ඔවුන් ඇයට අයත් විය යුතු බව ඇ සිතයි. කෙසේවෙතත්, ඔබ සියලු දෙනාම නිර්භීතයි, එඩිතරයි, එහෙම නේද? ඔබ මායාගේ වහලුන් නොවෙයි, ඔබ මායාට අභියෝග කරන අයයි. ඔබ කල්ප භාග්‍යයක්ම මායාගේ වහලුන්ව සිටි අතර ඔබට ලැබුනේ මොනවාද? ඔබට සියල්ල අහිමි විය! ඔබ දැන් දෙවියන්ට අයත් වන්නේ ඒ නිසයි. දෙවියන්ට අයත් වීම යනු, දෙවිලොවට අයිතියක් හිමි කරගැනීමයි. එබැවින් සියලුම කුමාරවරු ජයග්‍රාහී කුමාර්ලාය. ඔබ දුර්වල නොවීමට ප්‍රවේසම් වන්න, එපමණයි. මායා තුළ කුමාර්ලා වෙනුවෙන් වැඩිපුර සෙනෙහසක් තිබේ, මේ නිසයි, ඔබව සතු කර ගැනීමට ඇය සෑම ආකාරයකින්ම උත්සාහ දරන්නේ, නමුත් ඔබ සියලු දෙනාම තීරණයක් ගෙන තිබේ. ඔබ දැන් පියාට අයත් වී ඇති බැවින් ඔබ කණස්සලු වලින් නිදහස් වී ඇත. ඔබ නිරන්තරයෙන් බාධක වලින් නිදහස්ව සිටිමින් පියාසර ස්ථිතියේ සිටින්න.

කුමාර්ලා සෑම විටම බලවත්ය. බලය ඇති තැන, ලැබීම තිබේ. ඔබ සෑම විටම සියලු ලැබීම්වල ප්‍රතිරූය. දැනුමින් පිරිපුන් වීම නිසා, මායාගේ විවිධ ස්වරූප ගැන ඔබ දන්නවා. එබැවින් නොකඩවා ඔබගේ භාග්‍යය වැඩි කරගන්න. සෑම විටම එක් දෙයක් ස්ථිර කරගන්න කුමාර දිවියක්, නිදහස් දිවියකි. ජීවන-මුක්තිය ලද අයට, සංගම යුගයේ ලැබීම් තිබෙයි. නිරන්තරයෙන් ඉදිරියට ගමන් කරමින් අන් අයට ඉදිරියට ගමන් කිරීමට මහ පාදන්න. කුමාර්ලා සෑම විටම සතුටින් තර්ථනය කළ යුතුයි අපූරුයි කුමර දිවිය! අපූරුයි භාග්‍යය! අපූරුයි නාටකය! මෙම ගීතය නොකඩවා ගයන්න, එපමණයි. සතුටින් සිටින්න, එවිට දුර්වලතා වලට පැමිණීමට නොහැකි වෙයි. සේවය කිරීමෙන් සහ සිහිපත් කිරීමේ සිටීමෙන්, දිගටම තමන්ව බලයෙන් පුරවන්න. කුමර දිවියක්, සැහැල්ලු දිවියකි. මෙම දිවියේදී, ඔබගේ භාග්‍යය නිර්මාණය කර ගැනීම, ශ්‍රේෂ්ඨතම භාග්‍යයයි. බොහෝ බන්දන වලින් බැඳී සිටීමෙන් ඔබ නිදහස් වී ඇත. නිරන්තරයෙන් ඔබ ආලෝකමත් සහ සැහැල්ලු බව සලකා, පියාසර කිරීමේ ස්ථිතියේ අඛණ්ඩව පියාසර කරන්න, එවිට ඔබ ඉදිරි අංකයක් හිමි කර ගනිවි. අවිවා.

වරදානය: ඔබ, කෝපය ඇති ජීවත්මයන්ට, දයාවේ සිසිල් දියෙන් ගුණදම් දානය කරන, ආශීර්වාද ලත් ජීවත්මයක් වේවා.

කෝපයේ ගින්නෙන් දැවෙමින් කෙනෙක් ඔබ ඉදිරියට විත්, ඔබට නින්දා කරමින් අපහාස කරන විට, ඔබගේ සුබ පැතුම් සහ පිවිතුරු හැඟීම් වලින්, ඔබගේ ආකල්පයෙන් සහ ස්ථිතියෙන්, එම ජීවයට ගුණධර්ම වල දානය සහ දරාගැනීමේ බලයේ ආශීර්වාදය ලබා දෙන්න. කෝපයෙන් සිටින ජීවත්ම බාහිර බලපෑමක් යටතේ සිටියි, එබැවින්, දයාවේ සිසිල් දියෙන් එවන් ජීව සාමකාමී කරවන්න. ඔය ආශීර්වාද ලත් ජීවත්මයන්ගේ වගකීම මෙයයි. ජීවමාන ස්වරූපයෙන් ඔබ එවන් සංස්කාර වලින් පිරී ඇති නිසයි, ඔබගේ අජීවි-ප්‍රතිමා වලින් බැතිමතුන්ට එවන් වරදාන හිමි වන්නේ.

පාඨය: සිහිපත් කිරීම තුළින්, සියලු බලයන්ගේ සම්පත් අත්විඳින අය, සියලු බලයන්ගෙන් පිරෙයි.

*** මම ගාන්ධි ***